



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr

12-80645

19 -10- 2022г./в.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК) на 75-та седница одржана на ден 14.10.2022 година ја донесе следната

### Одлука

Постапката по предметот број 12-1414/1 од 01.04.2021 година, оформен по доставена пријава против ----- Градоначалник на Општина -----, **СЕ ЗАПИРА.**

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување.

Предметот со број 12-1414/1 од 01.04.2021 година да се затвори и да се архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на познат подносител на ден 01.04.2021 година, поднесена е пријава против ----- Градоначалник на Општина ----- и оформен е предмет број 12-1414/1 од 01.04.2021 година.

Во пријавата подносителот изразува сомневање за незаконско постапување во постапка за утврдување правен статус на бесправен објект и наведува дека по спроведената постапка Општина ----- донела Решение Уп1 бр.----- од 15.01.2018 година со кое утврдила правен статус на имот во сопственост на ----- Сопственикот на имотот, запишан во имотен лист врз основа на решението на Општина -----, со договор за дар го пренел на нејзината ќерка, во случајот подносител на барањето до ДКСК. Општина ----- со Решение Уп1 бр.-----од 13.06.2018 година го прогласила за ништовно претходно наведеното решение, поради што Агенцијата за катастар на недвижности го избришала подносителот на барањето како сопственик на предметниот имот. Согласно упатството за правно средство, била поднесена жалба до министерот за транспорт и врски. За

времетраење на жалбената постапка, Општина ----- донела ново Решение Уп1 бр.----  
----- од 02.07.2019 година во кое, согласно наводите на подносителот, биле наведени патолошки невинности и била направена злоупотреба на лични податоци. Според подносителот, ваквата злоупотреба била утврдена од Агенцијата за заштита на личните податоци и Министерството за транспорт и врски. До моментот на поднесување на барањето, жалбената постапка била во тек, односно Општина ----- немала постапено по решението на транспорт и врски, додека предметниот имот бил даден на продажба од новиот сопственик впишан во Имотен лист бр.----- КО -----.

По разгледувањето на предметните наводи и доставените прилози, ДКСК констатира дека за конкретниот случај постапувале Министерството за транспорт и врски и Агенцијата за заштита на личните податоци, кои донеле акти во рамки на своите надлежности.

Видно од доставените прилози, Агенцијата за заштита на личните податоци со Решение од 16.12.2020 година утврдила повреда на правото на заштита на личните податоци на ----- од Скопје од Општина -----, затоа што обработувала нејзини лични податоци за цели на постапката за постапување со бесправно изградени објекти без да постои законски основ и без нејзина согласност, што не е во согласност со членот 9 и членот 10 став (1) алинеја 1 од Законот за заштита на личните податоци, а во врска со членот 5 од Законот за постапување со бесправно изградени објекти.

Во однос на постапувањето на Министерството за транспорт и врски, по жалба на -----, истото донело решение од 07.10.2019 година со кое се уважува жалбата а се поништува решението Уп1 бр.----- од 02.07.2019 година на Градоначалникот на Општина ----- и истото се враќа на повторно одлучување. Во образложението Министерството наведува дека од страна на првостепениот орган не се утврдени сите факти и околности кои се од важност за донесување на законито и правилно решение.

Заради проверка на наводите и целосно утврдување на фактичката состојба по оформениот предмет ДКСК се обрати до Општина ----- и Центар за катастар на недвижности Скопје со барања за прибирање на податоци и информации.

Од одговорот на Центарот за катастар на недвижности Скопје, односно од уверението за историски преглед на извршени запишувања за КП ----- КО ----- видно е дека сите запишани права на сопственост се утврдуваат на ----- и ----- на по 1/2 идеален дел со право на сопственост.

Во својот одговор Општина -----, меѓу останатото, известува дека целокупната документација по барањето за утврдување на правен статус на бесправен објект и на име на ----- и на ----- заедно е доставена до Управен суд. Исто така, се известува дека во меѓувреме до -----, а и до ----- доставено е известување дека постапката се прекинува, а во врска со поднесено барање за утврдување на -----

правен статус со Уп1 бр.-----, каде од страна на општината било донесено решение со кое се уважува предлогот за повторување на постапката, поради тоа што во моментот на достава на одговорот до ΔΚΣΚ се води постапка пред Управен суд каде што е доставена целокупната документација.

Имајќи го предвид погоре наведеното, ΔΚΣΚ оцени дека нема елементи за натамошно постапување од причина што постапува надлежен орган и одлучи како во диспозитивот на оваа одлука.

Доставено до:  
- подносителот на пријавата

Изготвил: Б.К.Ш.   
Одобрил: Н.Б., Член на ΔΚΣΚ 

